

7 मिलों के 5 तालाब और 18 कुएं जीवित , मगर अनदेखी से बने कूड़ा घर ...!

► यह कैसा पर्यावरण संरक्षण और संवर्धन?

वीरेंद्र वर्मा
इंदौर। इंदौर के जनप्रतिनिधियों और अधिकारियों की उदासीनता का परिणाम है कि शहर में 7 कपड़ा मिले हुआ करती थी। सभी मिलों में पेड़ और पानी की विशेष व्यवस्था भी रही है। आज मिले भले ही बंद हो गई , लेकिन मिलों के अस्तित्व की निशानी के तौर पर आज भी शहर की 7 मिलों में से 5 मिलों में तालाब जिंदा है। वैसे हर मिल में एक तालाब और दो से चार कुएं हैं, लेकिन प्रशासन , नगर निगम और स्थानीय जनप्रतिनिधियों की अनदेखी और उदासीनता से शहर के लिए अमृत देने वाले जल स्रोत खत्म होने के कगार पर खड़े हैं।

इंदौर में करीब 20 हजार से ज्यादा मिल मजदूरों की प्यास बुझाने वाले कुएं और तालाब आज देश के सबसे स्वच्छ शहर में जीर्णोद्धार की राह देख रहे हैं। बताया जाता है कि किसी समय नगर निगम द्वारा शहर



में पानी की कमी होने पर टैंकर इन्हीं कुओं से भरते थे। सभी मिले में करीब 21 कुएं होते थे, मगर आज भी 18 कुएं जीवित और पानी से भरे पड़े हैं, ज़रूरत है तो सिर्फ इतनी कि कुओं की स्वच्छता या जल गंगा संवर्धन अभियान में सफाई और पानी को दूषित होने से रोकने की व्यवस्था हो जाए। आज भी पर्यावरण दृष्टि से मिलों में हजारों की संख्या में पेड़ खड़े हैं, जिनको विकास के नाम पर काटने की तैयारी हो रही



उदासीनता का परिणाम है कि होप और कल्याण मिल के तालाब खत्म हो चुके हैं। दोनों मिल के तालाब अतिक्रमण और अन्य तरह के विकास की भेंट चढ़ गए। मगर अभी भी शहर के 7 मिलों के 18 कुएं जीवित हैं। यदि ईमानदारी से नगर निगम महापौर, अधिकारी और प्रशासन पर्यावरण संरक्षण को लेकर काम करना चाहते हैं, तो मिलों में मौजूद अमृत योजना में शहर का अमृत कुओं को संरक्षित करने का

काम शुरू करें।

नहीं तो , पूर्व के तरह इंदौर शहर में पर्यावरण संरक्षण और संवर्धन की बात सिर्फ विचार गोष्ठी तक सीमित होकर रह जाने वाली है। आज ईमानदारी और दृढ़ इच्छा शक्ति की कमी से शहर का पर्यावरण संतुलन खत्म होने के कगार पर खड़ा है। इसको इस स्थिति में पहुंचाने का मुख्य कारण है कि सीमेंट कांक्र्रीट के जंगल बनाना, जिससे जमीन सूखती जा रही है और भू जल स्तर 800 फीट के करीब पहुंच गया है। देश के सबसे ज्यादा भू जल स्तर गिरने वाले शहर में इंदौर का नाम विकास में सीमेंट कांक्र्रीट के जंगल बनाने से जुड़ गया है। अधिकारी और जनप्रतिनिधि के गठबंधन ने शहर में तापमान बढ़ा दिया। आज पिछले 20 सालों में शहर के तापमान में 2 से 3 डिग्री का इजाफा हुआ है, जो आने वाले समय में 5 के स्तर पर पहुंच सकता है। शहर की कभी तासीर थी कि डग डग रोटी, पाप गंग नीर, मगर आज हालत गंभीर स्थिति में पहुंच गए हैं। ना नीर बचा है, ना ही शुद्ध हवा बची और ना पेड़ बचे हैं। यह कैसा पर्यावरण संरक्षण और संवर्धन है, कोई समझाए या बताएं ??

पानी की कमी अव्यवस्था का परिणाम – श्रमिक नेता धारीवाल



इंटक के हरनामसिंह धारीवाल कहते हैं कि शहर में पानी की कमी नहीं है, बल्कि पानी कमी अव्यवस्था का परिणाम है। अधिकारी और जनप्रतिनिधि में इच्छा शक्ति की कमी है। आज करोड़ों के विकास कार्य की बात होती है, लेकिन नगर निगम , आईडीए या अन्य सरकारी विभाग ने पानी के स्रोत बनाने का कार्य किया है क्या? आज झाड़ पेड़ों को काटने और सीमेंट कांक्र्रीट का जाल बिछाने से जो पानी जमीन में जाना चाहिए , वो पानी यथार्थ नालों में बहकर जा रहा है। मिलों के कुएं ही संरक्षित कर दें , तो बहुत पानी की पूर्ति हो सकती है। सभी कुएं जीवित है।

शाजापुर की चीलर नदी...



मनोज पुरोहित शाजापुर

शाजापुर की पहचान रही चंद्रलेखा नदी, जिसे आज हम चीलर के नाम से जानते हैं, कभी शहर की जीवनदायिनी हुआ करती थी, लेकिन आज यह नदी अपने अस्तित्व की लड़ाई लड़ रही है। विकास की अंधी दौड़ और प्रशासनिक लापरवाही के कारण यह साबन नदी अब एक बदबूदार बड़े नाले में तब्दील हो चुकी है। नदी की दुर्दशा का मुख्य कारण शहर के गंदे नालों का सीधा इसमें मिलना और जलकुंभी का बढ़ता साम्राज्य है, जलकुंभी ने नदी के जल प्रवाह को पूरी तरह अवरुद्ध कर दिया है, जिससे पानी सड़ने लगा है। स्थिति यह है कि नदी के पास से गुजरना भी दुष्पर हो गया है, सबसे दुखद पहलू यह है कि हर साल

चीलर नदी के उद्धार के लिए 32 करोड़ डीपीआर मध्य प्रदेश सरकार को भेजी है, ताकि चीलर नदी में मिलने वाले गंदे पानी को रोका जा सके , सौंदर्यीकरण के लिए जनभागीदारी और सरकार का सहयोग और जनप्रतिनिधियों के साथ मिलकर इसे जल्द पूरा करा जाए।

— भूपेंद्र कुमार दीक्षित, मुख्य नगर पालिका अधिकारी शाजापुर
शहर की जीवनदायिनी चीलर नदी को लेकर मध्य प्रदेश सरकार द्वारा हर संभव मदद और आर्थिक सहयोग दिया जाएगा ताकि चीलर को फिर से चंद्रलेखा बनाया जा सके।

— अरुण भीमावद, विधायक शाजापुर
नदी सफाई अभियान के नाम पर लाखों रुपए का बजट आवंटित किया जाता है, लेकिन धरातल पर परिणाम शून्य ही रहते हैं।



भ्रष्टाचार की भेंट चढ़ा करोड़ों का जीर्णोद्धार

नगर पालिका ने नदी के घाटों के जीर्णोद्धार पर भी करोड़ों रुपए खर्च किए, किंतु निर्माण कार्य में हुई धांधली आज भ्रष्टाचार की स्पष्ट गवाही दे रही है. धटिया सामग्री और लापरवाही के कारण ये घाट आज जर्जर हो चुके हैं. सच तो यह है कि नदी के नाम पर कई लोगों ने अपनी जेबें तो भरी, लेकिन कोई भी इस नदी के प्रति ईमानदार नहीं रहा. यदि अब भी ठोस कदम नहीं उठाए गए, तो आने वाली पीढ़ी के लिए चीलर नदी केवल इतिहास के पन्नों में ही शेष रह जाएगा।

कागजी चमक कब हकीकत में बदलेगी?

जीवनदायिनी नदी तिल–तिल मरने को मजबूर

► **कागज में संवर, चमक रही गौर नदी को हकीकत में निगल रहा गोबर, नोटिस के बाद भी बेखोफ चल रही डेयरियां, बहाई जा रही गंदगी**

► **प्रदूषण नियंत्रण विभाग की संपत्ति में पीने योग्य नहीं पानी, बी कैटेगरी का लगा है बदनुमा धब्बा**

अजहर खान


जबलपुर । प्रशासन जोर-शोर से दावा कर रहा है कि गौर नदी को उसके मूल स्वरूप में लाने के लिए प्रभावी और ऐतिहासिक पहल की जा रही है। लेकिन विडंबना देखिए, गौर नदी को कागजी ऑक्सीजन देते-देते जिम्मेदारों ने नदी का गला घोट दिया है। दरअसल एक तरफ गौर नदी के उद्धार का ढिंढोरा पीटा जा रहा है, तो दूसरी तरफ जीवनदायिनी नदी तिल-तिल मरने को मजबूर है। आज नदी अपने वजूद की आखिरी सांसें गिन रही है। नोटिस के बाद भी

धड़ल्ले से चल रही डेयरियों से छोड़े जा रहे गोबर, गंदगी के कारण नदी को गोबर नदी में तब्दील किया जा रहा है जिसके चलते नदी का पानी प्रदूषित हो रहा है। जब पड़ताल की गई तो यह बात सामने आई कि गौर नदी का पानी पीने योग्य नहीं है।

प्रदूषण नियंत्रण विभाग की मई माह में ही हुई संपत्ति में इसका खुलासा हुआ।

भले ही जल गंगा संवर्धन के तहत नदी संरक्षण के दावे सिर्फ प्रशासनिक बैठकों, कागजों में चमक रहे हैं। जबकि हकीकत में, पानी काला हो चुका है। नदी के आस-पास बड़ी डेयरियां हैं जहां से निकलने वाला गोबर एवं गोमूत्र सीधे गौर नदी छोड़े जाने से गौर नदी की दुर्दशा का शिकार हो ही गई। अनियंत्रित डेयरियों से निकलने वाली गंदगी को बहाने से पानी का गाढ़ा दलल बन चुका है। पवित्र जल स्रोतों को सहेजने का संकल्प, डेयरियों के कचरे के आगे घुटने टेक चुका है।

बड़ा सवाल यह है कि आखिर ये कागजी चमक



झोंकेगी? प्रदूषण फैलाने वाली इन डेयरियों पर ठोस कार्रवाई करने से अफसरों के हाथ क्यों कांप रहे हैं? नोटिस के बाद भी डेयरियां क्यों संचालित हो रही हैं? और यहां से गंदा पानी किसके संरक्षण में बहया जा रहा है? क्या नदी को पूरी तरह खत्म होने के बाद कुंभकर्णी नौद खुलेगी? क्या जल गंगा संवर्धन अभियान का मकसद सिर्फ एक नदी को तस्वीर चमकाकर फोटो खिंचवाना है? या फिर दम तोड़ती नदी को हक मिलेगा? अगर नदी में बहते इस जहर को तुरंत नहीं रोका गया, तो यह नदी बहुत जल्द सिर्फ कागजी दस्तावेजों और इतिहास के पन्नों में ही जिंदा मिलेगी।

बेजुबानों को प्यास बुझाने की सजा सीधे मौत!

इस दूषित पानी को पीने के लिए वन्यजीव और मवेशी मजबूर हैं। जो नदी प्यास बुझाने के लिए बनी थी, वह अब इन जीवों के लिए साइलेंट किलर बन चुकी है। दूषित पानी पीने से हर वक्त पशुओं पर मौत का खतरा मंडरा रहा है, इस जहरीले और दूषित पानी को पीना उनके लिए सीधे मौत के जाल में फंसने जैसा है।

जल गंगा संवर्धन अभियान के अंतर्गत नगर निगम द्वारा गौर नदी के संरक्षण एवं पुनर्जीवन के लिए प्रभावी पहल की जा रही है। अभियान के तहत नदी से कचरा हटाने, जल स्रोतों के संरक्षण तथा स्वच्छता कार्य लगातार किए जा रहे हैं। नदी को मूल स्वरूप में लाने के लिये लगभग 8 करोड़ रुपये की लागत से कार्य योजना तैयार की गई है। जीपीआर तैयार की जा रही है। प्रदूषण मुक्त करने के प्रयास किए जा रहे हैं।

कमलेश श्रीवास्तव, कार्यपालन यंत्री

सूखती धाराएं, खोती पहचान ... रतलाम की नदियों पर गहराता अस्तित्व संकट

► **अवैध-वैध रेत खनन, बढ़ते जल दोहन और सिकुड़ते जलग्रहण क्षेत्र से बिगड़ रहा नदी तंत्र**

चंदन कुमार गनेरिया रतलाम। जिले की नदियां अब केवल पानी की कमी से नहीं, बल्कि अपने पूरे पारिस्थितिक तंत्र के संकट से जूझ रही हैं। कभी सालभर जीवन और खेती का आधार रहने वाली चंबल, शिप्रा, माही, कुंडेल, मलेनी, करण, जामण, पिंगला और मोरया जैसी नदियों का स्वरूप तेजी से बदल रहा है। कई सहायक नदियां बारिश के बाद ही सूख रही हैं, वहीं हर वर्ष नदियों में जल का स्तर कम हो रहा है। जल विशेषज्ञों का मानना है कि अनियंत्रित रेत खनन, भूजल और सतही जल का बढ़ता दोहन, जलग्रहण क्षेत्रों का सिकुड़ना तथा नदी किनारों पर बढ़ते

अतिक्रमण इनके अस्तित्व पर सीधा खतरा बन गए हैं।

विशेषज्ञों के अनुसार नदी तल से लगातार रेत निकालने से उसकी प्राकृतिक संरचना प्रभावित होती है। रेत नदी की जलधारण क्षमता बनाए रखने और भूजल पुनर्भरण में महत्वपूर्ण भूमिका निभाती है। जब बड़ी मात्रा में रेत निकाली जाती है तो नदी का भीतरी स्वास्थ्य बिगड़ता है, जल स्तर नीचे चला जाता है और आसपास के क्षेत्रों में भूजल संकट बढ़ने लगता है।

दूसरी ओर सिंचाई, उद्योग और पेयजल के लिए नदियों के पानी का उपयोग लगातार बढ़ रहा है। परिणामस्वरूप कई नदियां अब बरसात के कुछ महीनों तक ही सीमित रह गई हैं। जिन धाराओं में कभी लंबे समय तक प्रवाह रहता था, वे अब बरसाती नालों जैसी दिखाई देने लगी




नदी को जीवित रखने की जिम्मेदारी केवल सरकार या किसी संगठन की नहीं है। सरकार, समाज, प्रशासन और नागरिकों के सामूहिक प्रयास से ही नदी संरक्षण का अभियान सफल हो सकता है।

— रत्नेश विजयवर्गीय, जिला समन्वयक, मध्य प्रदेश जन अभियान



परिषद, रतलाम
रेत खनन, प्रदूषण और अत्यधिक जल दोहन नदियों के लिए सबसे बड़ा खतरा है। यदि जलग्रहण क्षेत्रों का संरक्षण नहीं हुआ तो भविष्य में जल संकट और गहरा सकता है। देश की 80 प्रतिशत से अधिक जल-धाराएं अत्यधिक प्रदूषित हैं। शहरों से निकलने वाला बिना उपचारित सीवेज और फैक्ट्रियों से निकलने वाला रासायनिक कचरा सीधे नदियों में बहाया जाता है, जिससे नदियां अत्यधिक संकट में हैं।

— डॉ. खुशालसिंह पुरोहित, पर्यावरण विशेषज्ञ



कुंडेल ने दिखाया, नदियां बच सकती हैं—कभी बारिश के कुछ माह बाद ही सूख जाने वाली कुंडेल नदी आज पुनर्जीवन को मिसाल बन गई है। रतलाम से 23 किलोमीटर दूर दीकवा गांव स्थित इसके उद्गम क्षेत्र में स्थानीय समाज, प्रशासन, आर्ट ऑफ लिविंग और समाजसेवियों ने मिलकर संरक्षण

हैं। जलग्रहण क्षेत्रों में निर्माण गतिविधियों और भूमि उपयोग परिवर्तन से वर्षा जल का प्राकृतिक संग्रहण भी कम हो रहा है।

जिले की नदियां—चंबल, शिप्रा, माही, कुंडेल, मलेनी, करण, जामण, मोरया , पिंगला(जावरा), बागेरी, पुंड्रिया, बुनाड़, पम्पावती।

दुर्दशा के शिकार जल स्रोत

माफियाओं की निगाह बीहर के तटबंधों पर

डा. रवि तिवारी

रीवा। रीवा की जीवनदायिनी मानी जाने वाली बीहर नदी पर वर्तमान में गंभीर और अवैध अतिक्रमण हो रहा है। ग्रीन बेल्ट और कैचमेंट एरिया में पक्के निर्माण,एनजीटी (नेशनल ग्रीन ट्रिब्यूनल) के नियमों के अनुसार नदी के तट से 50 मीटर के दायरे में कोई पक्का निर्माण नहीं हो सकता। इसके बावजूद रीवा नगर निगम के वार्ड क्रमांक 6 और करहिया जैसे क्षेत्रों में नदी के सतही भाग और ग्रीन बेल्ट एरिया में विवाह घर (मैरिज गार्डन) और व्यावसायिक कॉ प्लेक्स का निर्माण धड़ल्ले से किया जा रहा है। अवैध कॉलोनियों का विकास-भू-माफियाओं और बिल्डरों द्वारा नदी के किनारों की डूबने वाली जमीनों को पाटकर अवैध रिहायशी कॉलोनियां खड़ी की जा रही हैं। हाल ही में प्रशासन ने बीहर नदी के तट पर करीब 40 एकड़ भूमि पर बन रही अवैध कॉलोनी के मामले में बिल्डर को नोटिस जारी की थी।

गौरतलब है कि बीहर नदी मध्य प्रदेश के सतना जिले की अमरपाटन तहसील के खरमखेड़ा (या खरमसेड़ा) ग्राम से निकली है। यह नदी सतना से बहते हुए रीवा शहर के बीच से गुजरती है और आगे चलकर प्रसिद्ध चवाई जलप्रपात का निर्माण करती है। बीहर नदी, टोंस (तमसा) नदी की एक प्रमुख सहायक नदी है।

नदी का रास्ता रोकना-मिट्टी और कंक्रीट का मलबा डालकर

नदी की चौड़ाई को समेटा जा रहा है।

जलधारा को मोड़ने या संकुचित करने की वजह से नदी का प्राकृतिक प्रवाह बाधित हो रहा है।

कचरा और नालों का प्रदूषण-अतिक्रमण के साथ-साथ शहर के बड़े गंदे नाले और सीवेज का पानी सीधे बीहर

नदी में गिराया जा रहा है, जिससे नदी

का जलीय इकोसिस्टम पूरी तरह नष्ट

हो रहा है। अकेले अमरहिया नाला में

एक दर्जन वार्डों का दूषित

पानी बीहर नदी में

गिरकर इसे दूषित

बना रहा है। इस

नाले में रतहरा,

समान, नेहरू

नगर, इंद्रा नगर,

मानस नगर,

विवेकानंद नगर, आजाद

नगर, बजरंग नगर, उरहट, द्वारिका नगर,

रवींद्र नगर, नरेंद्र नगर, और रसिया मोहल्ले का

सारा गंदा पानी नदी में गिर रहा है।

अतिक्रमण के दुष्परिणाम-नदी का रास्ता रोक के जाने के

कारण रीवा शहर में हर साल बाढ़ का खतरा बढ़ जाता है। जब

बारिश का पानी नदी में समा नहीं पाता, तो वह रिहायशी इलाकों,



सड़कों और लोगों के घरों में घुस जाता है, जिससे जान-माल का भारी नुकसान होता है।

संरक्षण के दावों के बीच अस्तित्व बचाने की चुनौती



धीरेन्द्रधर द्विवेदी

सिंगरौली

विश्व पर्यावरण दिवस के

अवसर पर जहां जल, जंगल और जमीन को बचाने की

बातें हो रही हैं, वहीं देवसर क्षेत्र से होकर बहने वाली

महान नदी अपने अस्तित्व को लेकर गंभीर संकट का

सामना कर रही है। स्थानीय जनशक्तियां और क्षेत्रीय

मान्यताओं के अनुसार महान नदी का उद्गम खन्वा-

बंजारी क्षेत्र से माना जाता है। यह नदी कई गांवों और वन

क्षेत्रों को जीवित देने के बाद चित्तौरी विकासखंड के

करथुआ के रेही में जाकर गोपद नदी में विलय हो जाती

है। वर्षों से यह नदी क्षेत्र

की जल आवश्यकताओं और

पर्यावरणीय संतुलन की महत्वपूर्ण धुरी रही है।

मजौना, ढोंगा सहित नदी के विभिन्न

हिस्सों में लगातार हो रहे रेत उखनन और अवैध खनन

को लेकर ग्रामीणों में गहरी चिंता है। लोगों का कहना है

कि अत्यधिक खनन के कारण नदी की गहराई लगातार

बढ़ रही है, जिससे उसका प्राकृतिक स्वरूप प्रभावित हो

रहा है। इसका असर आसपास के गांवों के भू-जल स्तर

पर भी पड़ने लगा है। कई स्थानों पर जल स्रोत कमजोर

होने की आशंका व्यक्त की जा रही है।

अवैध उत्खनन पर अंकुश लगाने में नाकाम

पर्यावरण विशेषज्ञों के अनुसार किसी भी नदी में

अनियंत्रित रेत खनन उसके पारिस्थितिक तंत्र को नुकसान

पहुंछाता है। इससे जलधारण क्षमता कम होती है, तटीय कटाव

बढ़ता है और जैव विविधता प्रभावित होती है। महान नदी के

मामले में भी ऐसे ही खतरे सामने आ रहे हैं। वहीं ग्रामीणों का

आरोप है कि अवैध खनन को लेकर कई बार शिकायतें और

विधि दण्ड कराए गए, लेकिन प्रभावी कार्रवाई नहीं हो सकी।

ऐसे में विश्व पर्यावरण दिवस पर यह सवाल और भी प्रासंगिक

हो जाता है कि क्या केवल जागरूकता कार्यक्रमों से

पर्यावरण बचेगा या फिर महान नदी जैसी प्राकृतिक धरोहरों

को संरक्षित करने के लिए ठोस कदम भी उठाए जाएंगे।

महान नदी केवल एक जलधारा नहीं, बल्कि क्षेत्र की

पर्यावरणीय, सामाजिक और आर्थिक जीवनरेखा है। इसके

संरक्षण के लिए समय रहते प्रभावी कार्रवाई नहीं हुई तो

विधि दण्ड कराए गए, लेकिन प्रभावी कार्रवाई नहीं हो सकी।

ऐसे में विश्व पर्यावरण दिवस पर यह सवाल और भी प्रासंगिक

संकट खड़ा हो सकता है।